



கிளி/ இராமகிருஷ்ண வித்தியாலயம்

பரிசில் நாள் பதிவு மலர் - 2017





தூரநோக்கு (Vision)

அடிப்படைக் கல்வியில் ஆழக்கால் பதித்து உயர் கல்விக்கு உகந்தவராகுதல்

பணிக்கூற்று (Mission)

விழுமியப்பாங்குடைய இனம் சமுதாயத்தை உருவாக்கப் பாடுபட்டு அறிவுப் பொருளாதாரத்தினூடாக ஒவ்வொரு குடும்பமும் அடிப்படை உயர்வை அடையும் வகையில் மாணவ சமுதாயத்தை செயலாழுமைமிக்கவர்களாக செந்நெறிப்படுத்தல்.



**கிளி/இராமகிருஸ்ண வித்தியாலயம்
பாடசாலைக்கீழ்**

வாழ்க இராமகிருஸ்ண வித்தியாலயம் வாழ்கவே !
வளம் பல கண்டு உயர்வினில் ஓங்கிட
(வாழ்க)

தமிழுடன் சமய நல் விழுமியம் பாங்குற
கல்வியால் உயர்ந்து கலைகளில் ஓங்கி
(வாழ்க)

சின்னஞ் சிறார்கூடி சிறப்புற கற்று - நல்
வித்தையில் சிறந்து சீர்பெற ஒழுகி
தேசத்தின் தூண்களாய் பிள்ளைகள் மிளிர்
பக்குவமாய் பணி செய்திடும் ஆசான்கள்
பெற்றவர், பெரியோர் பெருமைகள் கண்டிட
உத்தம மைந்தரை உருவாக்கும் பள்ளி
விழுதுகள் நிறைந்த வீரத்தில் விளையும்
விளை நிலம் எங்கள் பள்ளியாம் இது
(வாழ்க)



ஆசிச் செய்தி இராமகிருஷ்ணமிஷன்



RAMAKRISHNA MISSION
(Ceylon Branch)
40, Ramakrishna Road, Colombo 6.

Phone - 2588253 & 5013805
Email - rkncey@gmail.com

கிளி/ இராமகிருஷ்ண வித்தியாலயத்தின் 5ஆம் ஆண்டு நிறைவையும், தரம் 5 புலமைப்பரிசில், பாராட்டு விழாவையும் பரிசளிப்பு விழாவையும் ஒருங்கு சேர நடாத்த இருப்பதையும், அதனை முன்னிட்டு மலர் ஒன்றினை வெளியிட இருப்பதையும் அறிந்து மகிழ்ச்சியடைகின்றேன். இவ் அனைத்து விழாக்களும் சீரும் சிறப்புடன் நடைபெற எல்லாம் வல்ல இறைவனின் அருளையும், ஆசிகளையும் வேண்டுவதோடு என் அன்பையும் வாழ்த்துக்களையும் தெரிவிக்கின்றேன்.

சுவாமி விவேகானந்தர் கூறுகிறார் “எத்தகைய கல்வி நல்ல ஒழுக்கத்தை உருவாக்குமோ, மனவலிமையை வளர்க்கச்செய்யுமோ, விரிந்த அறிவைத் தருமோ, ஒருவனைத் தன்னுடைய சுய வலிமையைக்கொண்டு நிற்கச் செய்யுமோ அத்தகைய கல்விதான் நமக்குத் தேவை.

உயர்ந்த கருத்துக்களை மாணவர்களுக்கு கொடுங்கள். அந்த ஒரே ஒரு உதவிதான் அவர்களுக்குத் தேவைப்படுகின்றது. பிறகு அதன் விளைவாக மற்ற நன்மைகள் எல்லாம் வந்து சேரும்.”

இப்படிப்பட்ட கல்வியை இளமையில் மாணவர்களுக்கு அளித்து வரும் பாடசாலையானது மேன்மேலும் வளர்ந்து சிறந்த எதிர்கால சந்ததியினரை உருவாக்கி எல்லோரும் மகிழ்ச்சியுடனும், அமைதியுடனும் நமது இந்து கலாசாரத்தை என்றும் வளர்பிறையாக வளர்ப்பதற்கும், எல்லா வளங்களுடனும் வாழ்வதற்கும் இது அடிகோலும்.

இந்தக்கல்வி பணியில் தன்னை அர்ப்பணித்துக் கொண்ட அதிபர், உப அதிபர், ஆசிரியர்கள், மாணவர்கள், பெற்றோர்கள் ஆகிய அனைவருக்கும் மீண்டும் இறைவனின் அருளையும் ஆசிகளையும் வேண்டுகிறேன்.

கொழும்பு
01-12-2017

என்றும் இறைபணியில்

சுவாமி சர்வருபானந்தர்

(சுவாமி சர்வருபானந்தர்)
தலைவர்

அருட்தந்தையின் ஆசிச்செய்தி..

இப் பாடசாலை சமூகத்தை வாழ்த்துவதோடு , இப் பாடசாலையானது இப் பகுதி வாழ் மாணவர்களின் வளர்ச்சியிலே அக்கறை எடுத்து பல திட்டங்களை தீட்டி செயற்படுத்தி வருவது ஓர் பாராட்டதற்குரிய விடயமாகும். “கல்விதான் எங்களது மூலதனம்” என்பதை மாணவர்கள் மட்டுமின்றி பெற்றோரும் உணரவேண்டும். இந் நோக்கத்தோடு பாடசாலையைச் சார்ந்த பல செயற்றிட்டங்கள் நடைமுறைப்படுத்தப்பட்டு அன்பின் வழியில் பண்பில் உயர்பவர்களாக இப் பாடசாலைச் சமூகம் உயர்ந்து செல்ல பாராட்டி வாழ்த்தி நிற்கின்றோம். அத்தோடு மென்மேலும் இப் பாடசாலை சமூகம் சவால்களை வெற்றி கொண்டு உயர்ந்து செல்ல இறையாசிகளை வேண்டி நிற்கின்றேன்.

நன்றி

அன்புடன்
அருட்தந்தை
திரு. யூட் அமலதாஸ்

மது சத்யம்



இதழாசிரியரின் நெஞ்சத்திலிருந்து...



எந்தவிதமான அடிப்படை வசதிகளும்ற்ற வான்பார்த்த பூமியென விரிந்து கிடந்த நிலப்பரப்பில் கிளி /இராமகிருஸ்ண வித்தியாலயம் என்னும் பெயர்ப் பலகையாய் பிறந்ததுதான் எமது பாடசாலை. இரண்டாயிரத்து பதின்மூன்றாம் ஆண்டு தைமாதம் ஆரம்பித்து வைக்கப்பட்ட இப்பாடசாலை மூன்றாம் மாத முடிவிற்குள் பதின்மூன்று மாணவர்களோடும் அதிபர் உள்ளடங்கலாக ஐந்து ஆசிரியர்களோடும் தத்தி நடைபயிலத் தொடங்கியது.

வெட்ட வெளி, சுட்டெரிக்கும் வெய்யில் ஒதுங்குவதற்கு ஒற்றைக்குடல்கூட அற்று நாம் தவித்த வேளை, அயல் காணியில் நின்ற ஒற்றை மாமரம் வாஞ்சையோடு நிழல் தந்தது. மாமர நிழல் வகுப்பறைகளாயின. நாயுண்ணிப் பற்றை வேலியானது. தறப்பாள்கள் இருக்கைகளாயின. கடியெறும்பும் மயிர்க்கொட்டிகளும் உற்ற நண்பர்களாயின. ஆயினும் தத்தித் தத்தி நாம் நடந்தோம். மகிழ்வோடுதான் முயன்றோம். பெருமுயற்சியின் பயனாய் இரண்டாயிரத்து பதினாறாமாண்டின் பிற்பகுதியில் ஐந்து வகுப்பறைகளைக் கொண்ட ஒரு நிரந்தரக் கட்டடத்தினை நாம் பெற்றோம். மழை கண்ட வெடிப்போடிய நிலமென நாம் மகிழ்ந்தோம்.

இன்று மாவட்டத்தில் பேசப்படும் குழந்தைகளில் ஒன்றாய் எமது பள்ளியும் தடைகளை இடர்களாய் எண்ணாத முன்னேற்றப் பயணத்தின் ஓர் அங்கமாக இம் மலரினையும் மகிழ்வுடன் வெளியிடுவதில் திருப்தியடைகின்றோம். இம் மலரின் இதழாசிரியர் என்ற மலராசனத்தை உவந்தளித்த பாடசாலைச் சமூகத்தை நன்றியுணர்வோடு நெஞ்சிருத்திக்கொள்கின்றேன். இது எம் முயற்சிகளில் ஒன்று. சுட்டிக் காட்டுங்கள், திருந்தி நடப்போம். தட்டிக் கொடுங்கள், வேகம் கொள்வோம். கை கொடுங்கள் நாமும் மேலே வருவோம்.

“இல்லை என்று கிடப்பதுமில்லை
இருப்பதை வீணே தொலைப்பதுமில்லை”

திரு. து. கருணாகரன்
இதழாசிரியர்



கிளி/ இராமகிருஷ்ண வித்தியாலய முதல்வர் அறிக்கை

கல்வித்தாயின் 100வது குழந்தையாய் 02.01.2013 இல் பிறந்தது. மாட்டுத் தொழுவத்தில் இறைமகன் இயேசு பிறந்ததைப்போல மரநிழல்களே அடைக்கலமாக இப்பள்ளி பிறந்தது.

இப்பள்ளியின் தோற்றத்திற்கு ஆரம்ப கர்த்தாவாக இருந்தவர்கள் கிராம அலுவலர் திரு. செ.சேந்தன் ஆசிரிய ஆலோசகர் திரு. தா. நிகேதன், ஓய்வுநிலை அதிபர் திரு. க. இராசேந்திரம் ஆகியோராவர். அத்துடன் கிருஷ்ணபுரம், விநாயகபுரம் கிராம அபிவிருத்திச் சங்கத்தினரது முயற்சியும் முக்கியமானதாக அமைந்திருந்தது. இப்பள்ளியின் முதல் அதிபராக மிகவும் சவாலான பணியை திருமதி. சூரியகுமாரி இராசேந்திரம் அவர்கள் ஏற்றுக்கொண்டார். முதல் பெற்றோராக தமது இரு பிள்ளைகளை முன் வந்து இணைத்த திரு.சு.இராமநாதன் பெருமைக்குரியவராவர். அதனைத் தொடர்ந்து இரு நாட்களில் 16 பிள்ளைகள் இணைந்து கொண்டனர். ஆசிரியர்களை நியமிக்கும் வரை செல்வி. தர்சினி இராசேந்திரம் அவர்கள் அதிபரோடு துணை நின்றார்.

ஆயினும் 3 மாதங்களிற்குள் 4 நிரந்தர பயிற்றப்பட்ட ஆசிரியர்கள் எமது பாடசாலைக்கு நியமிக்கப்பட்டிருந்தனர். அந்தவகையில் திருமதி. விஜயராணி மயில்வாகனம் அவர்கள் முதல் ஆசிரியராக பணியேற்றுக் கொண்டார். தொடர்ந்து ஆசிரியர்களான திருமதி நோசப்பெல் ஜெயந்தி செல்வராசா, திருமதி அருந்தவநாயகி குமாரகுலசிங்கம், திரு.து.கருணாகரன் ஆகியோர் கடமையேற்றுக் கொண்டனர்.

பாடசாலை ஆரம்பித்து 6 மாதங்களின் பின்னர் ஊர்மக்கள் நலன் விரும்பிகள் பலரது உதவியுடனும் அமைக்கப்பட்ட தற்காலிக கொட்டகையில் கல்விச் செயற்பாடுகள் தொடர்ந்தது. அதிபர் அலுவலகம் 23மாதங்கள் முற்றத்துப் பாலையடியில் இயங்கியது. அதிபர், ஆசிரியர்கள், மாணவர்களிற்கு ஒரு கதிரை மேசை கூட இல்லாத போது கிராம

அலுவலர் தி.செ. சேந்தன் அவர்களால் அறநெறிப்பாடசாலை கதிரை, மேசைகள் வழங்கப்பட்டிருந்தது. இவ்வாறான இடர்மிசூந்த காலத்தில் அலுவலகம் மற்றும் ஆசிரியர்களுக்கு அவசியமான தளபாடங்களை முன்னாள் கிராம அலுவலர் சந்திரபாலன் அவர்கள், முதல்வர் திரு. தி. வரதன் அவர்கள், ஆசிரியை திருமதி. மேரி, முன்னாள் கல்வியமைச்சர் உயர்திரு.த. குருகுலராஜா ஆகியோருடன் உலக தரிசனம், சர்வோதயம் போன்ற நிறுவனங்களும் வழங்கியிருந்தன.

பௌதீக வளம் - கட்டடங்கள்

- 2013 ஊர் மக்களின் அரிகற்கள் மற்றும் அரச நிதிமூலம்
16 x 20 நிரந்தரக் கட்டடம்
100 x 20 தற்காலிக கொட்டகை
முன்பக்க வேலி
- 2016 (1) TSEP திட்டத்தில்
110 x 25 நிரந்தரக் கட்டடம்
(2) அருகிலுள்ள பாடசாலை சிறந்த பாடசாலை திட்டத்தில்
ஆண், பெண் மலசலகூடங்கள்.
சுற்றுவேலி
- 2017 (1) மைதான அமைப்பு வேலைகள் நடைபெறல்.
(2) பாடசாலை வளாக மின் வழங்கல்மிக அவசியமான
கட்டட தேவைகள்
60 x 25 இரு செயற்பாட்டறைகள்
30 x 25 ஒரு திறன் வகுப்பறை
100 x 25 ஒன்றுகூடல் மண்டபம்
20 x 20 அதிபர் அலுவலகம்

நான் இங்கே குறிப்பிட்ட பௌதீக வள தேவைகள் மற்றும் கட்டுமானப் பணிகளில் எமது வேண்டுகைகள் கனிந்து வரும் வேளையில் கை நழுவிப் போனமை துரதிஷ்ட வசமானதே.

தவிரவும் பாராளுமன்ற பிரதிநிதிகளது ஒதுக்கீடுகள் எவையும் 2013 இலிருந்து எமது பாடசாலைக்கு குறிப்பிடத்தக்கதாக கிடைக்காமையும் மிகுந்த ஏமாற்றமளிக்கும் விடயமாகும். பாராளுமன்ற உறுப்பினர் சிவஞானம் சிந்திரன் எமது புலமைப்பரிசில் சித்தியடைந்த மாணவியை வாழ்த்த வருகை தந்த வேளை எமக்கு ஒரு ஒன்றுகூடல் மண்டபமும் திறன் வகுப்பறை ஒன்றும் கிடைப்பதற்காக 2018ம் ஆண்டு ஆரம்பத்தில் நடவடிக்கை எடுப்பதாக உறுதியளித்திருந்தார். மேலும் வடமாகாண சபை உறுப்பினர் சு.பசுபதிப்பிள்ளை அவர்களது ரூபா. 200,000/= குறித்தொதுக்கப்பட்ட நிதி ஒதுக்கீட்டில் போட்டோபிரதி இயந்திரம் மல்ரி மீடியா கருவி, மடிக்கணணி என்பன கிடைத்தமைக்கு எமது பாடசாலை சமூகம் சார்பில் நன்றியைத் தெரிவித்து நிற்கின்றோம்.

எமது பாடசாலை மாணவர் எண்ணிக்கையானது படிப்படியாக அதிகரித்து வருகிறது. இதற்கு எமது ஆசிரியர்களின் உன்னதமான உழைப்பு காரணமாக அமைகிறது. அதற்கு கட்டியம் கூறும் வகையில் இம்முறை பள்ளி வரலாற்றில் முதல் முறையாக உதயமொழி எனும் மாணவி புலமைப் பரிசில் தேர்வில் 165பள்ளிகளைப் பெற்று சித்தியடைந்துள்ளார். மேலும் ஈ.யாழரசி எனும் மாணவி பேச்சுப்போட்டியில் மாவட்டத்தில் முதலிடம் பெற்றுள்ளார்.

ஆனாலும் எமது பாடசாலையின் ஊட்டப்பிரதேச கிராமங்களான கிருஸ்ணபுரம், விநாயகபுரம் ஆகிய கிராமங்களில் 854 வரையான குடும்பங்கள் வாழ்ந்து வருகின்றனர். இதில் 95% வரையானவர்கள் மலையகத்திலிருந்து இப்பிரதேசத்தில் குடியேறிய மக்களாகும். பொருளாதாரத்திலும் கல்வியிலும் நலிவுற்ற இக்குடும்பங்களிலிருந்து வரும் பிள்ளைகளுக்கு மிக அண்மையிலுள்ள சிறந்த ஆரம்பப்பாடசாலையாக எமது பாடசாலை அமைந்துள்ளது.

அருகிலுள்ள பாடசாலை சிறந்த பாடசாலை எனும் எண்ணக்கரு வலுவூட்டப்படவேண்டியதொன்றாகும். ஆனாலும் இக்கிராமங்களிலிருந்து 160 முதல் 175 வரையான ஆரம்பப்பிரிவு பிள்ளைகள் எமது பாடசாலையையும் கடந்து தொலைவிலுள்ள பாடசாலைகளிற்கு செல்கின்றனர். இதனால் பாதுகாப்பு, காலையுணவு பெற்றோரது நேரம் போக்குவரத்து மற்றும் காலநிலை மாற்றங்களின் போது பாதகமான நிலையை எதிர்கொள்கின்றனர். அம்மாணவர்களது பெற்றோரது கருத்தின்படி பௌதீகவள ரீதியாக குறிப்பாக கட்டடரீதியாக கவினிலை குன்றியிருப்பதை சுட்டி நிற்கின்றனர். வலயக்கல்விப் பணிமனையின் பணிப்பிற்கமைய தற்காலிக ஒன்றுகூடல் மண்டபமும் தற்போது அகற்றப்பட்டுள்ளது. எமது பெற்றோரது முயற்சியுடன் தரம் 02 பல்மட்டக்கற்பித்தல் வகுப்பறை(Multy Level Class Room) சகல நவீன கணணி மற்றும் இலத்திரனியல் கற்றல் துணைச்சாதன வசதிகளுடன் ஒழுங்கமைக்கப்பட்டுள்ளது. கிளிநொச்சி வலய கல் விப்பணிப்பாளர் , முன்னாள் வலயக்கல் விப்பணிப்பாளர் , பிரதிக்கல்விப்பணிப்பாளர்கள் , கோட்டக்கல்விப்பணிப்பாளர் , உதவிக்கல்விப்பணிப்பாளர்கள், சேவைக்கால ஆசிரிய ஆலோசகர்கள், நிதிக்கிளையினர், தொழிநுட்பப்பிரிவு உட்பட யாவரதும் ஒத்துழைப்பும் உறுதுணையும் மேலானது.

கல்விப்பண்புத் தரத்தைப் பொறுத்தவகையில் பெப்ரவரி 2017 இல் 13% சதவீத அதிகரிப்புடன் செப்ரெம்பரில் 67% புள்ளிகளைப் பெற்று உயர் அடைவைப் பெற்றுள்ளோம். பாடசாலை அபிவிருத்திச்சங்கம், பாடசாலை அபிவிருத்திக் குழு, எமது பாடசாலையின் பாடசாலை அபிவிருத்திக் குழு செயலாளர் திரு. மு. ஈசுபரன் உட்பட உறுப்பினர்கள் அனைவரும் பாடசாலையின் பலத்திற்கு பக்கபலமாக நிற்பவர்கள். அத்துடன் கிருஸ்ணபுரம் கிராம அபிவிருத்திச்சங்க தலைவர் திரு.செபதாஸன் மற்றும் உறுப்பினர்களதும் விநாயகபுரம் கிராம அபிவிருத்திச் சங்க தலைவர் திரு.அலெக்ஸ் மற்றும் உறுப்பினர்களதும் அவர்களது சரீர ரீதியானதும், உள்ளார்ந்த ஆதரவு நிலையானதும் எமக்கு என்றும் உறுதுணையே தவிரவும். கிருஸ்ணபுரம், விநாயகபுரம் கிராம அலுவலர், சமுர்த்தி அலுவலர், அபிவிருத்தி அலுவலர் ,கமக்கார அமைப்பு, முன்பள்ளிகள் ஆகியோரது தார்மீக ஆதரவும் மனங்கொள்ளத்தக்கது.

எமது பாடசாலையைப் பொறுத்தவரை பழைய மாணவர் சங்க பலமே, புலம்பெயர் உறவுகளது பங்களிப்போ எமது பாடசாலை சமூகத்தைப் பொறுத்தவரை பெரும் இடைவெளியே ஆயினும் எனது நண்பர்களதும், தன்னார்வதொண்டு அமைப்புகளதும் குறிப்பாக கிளிநொச்சி நோட்டரிக் கழகத்தினது ஆதரவும் எமக்கு பெரும் உதவியாக அமைந்து வருகிறது.

எனது நண்பர்கள் திறன் வகுப்பறைக்கான உள்ளீடுகளை தரமுன் வந்தார்கள். ஆயினும் பொருத்தமான கட்டடம் இன்மையால் அது சாத்தியப்படவில்லை. எமது பாடசாலையை தரமான ஆரம்பப்பாடசாலையாக மாற்றுவதற்கு நாம் எடுக்கும் பகீரதப் பிரயத்தனத்திற்கு உறுதுணை செய்யும் வகையில் வளத் தேவைகளை நிறைவு செய்து தருமாறு அரசியல்பிரதிநிதிகள், அரசு,அரசார்பற்ற பதவி நிலை சார்ந்த யாவரையும் கோரி நிற்கின்றோம்.

நன்றியறிதலுக்குரியோர் இப்பாடசாலையின் அதிபர் என்ற வகையில் எனது குறுகிய ஒரு வருட காலத்துக்குள்ளான சேவைக்காலத்தில் எனது பாடசாலைக்கு உதவியவர்களிற்கு நன்றி பாராட்டி நிற்கிறேன்.

- | | |
|--|---|
| 1. ஒலிபெருக்கி | - ஆசிரியர் து. கருணாகரன் |
| 2. அனைத்து மாணவர்களிற்கான பாடசாலைப் பை, தரம் 5 புலமை ஆசான் | - புங்குடுதீவு மக்கள் ஒன்றியம் திரு.காந்தி(ஆசிரியர்),அதிபர் விக்னராஜா |
| 3. குழாய் நீர் விநியோக உதவி | - திரு. ஜெயக்குமார் |
| 4. அனைத்து மாணவர்களிற்கு சூழல் நேயப்பாடசாலை உபகரணம் | - பார்நிலா வாணிபம் |
| 5. பல்மட்டகற்பித்தல் வகுப்பறை | - பேபி அக்கா குடும்பம் |
| 6. ஆங்கில ஆசிரியர் கொடுப்பனவு | - KEDT |
| 7. மல்ரி மீடியா | - கிளிநகர நோட்டரி கழகம் |
| 8. பாண்ட் செந் | -வைரவநாதன் G.S மகள் ஏற்பாடு திரு.க. இராசேந்திரம்(ஓய்வுநிலை அதிபர்) |
| 9. ரூ. 40000.00 (மாணவர் நலன்புரி) | - அன்ரன் அன்ரனி (கனடா) |
| 10. ரூ. 30,000.00 (பரிசளிப்பு விழா) | - திரு. செ. சேந்தன் (முன்னாள் கிராம அலுவலகர்) |

11. ரூ. 10,000.00 பரிசளிப்பு விழா - தனு ரெஸ்ற் (உதயநகர் மேற்கு)
12. சுற்றுலா அனுசரணை - World Vision
13. போட்டோ பிரதி - மல்ரிமீடியா- மடிக்கணணி
- ச. பசுபதிப்பிள்ளை(மாகாண சபைஉறுப்பினர்)
14. கமக்கரார அமைப்பு
15. பரிசளிப்பு விழா (5000.00) - திரு. விஜயன் (நலன்விரும்பி விநாயகபுரம்)
16. பரிசளிப்பு விழா (2000.00) -திரு. சி. பாஸ்கரன் (நலன்விரும்பி கிருஸ்ணபுரம்)
17. லட்சுமி ஆடையகம் (1000.00) - சந்தை, கிளிநொச்சி
18. அறபாஸ் ஆடையகம் (1500.00)- கனகபுரம், வீதி கிளிநொச்சி
19. திருவாளர் நாகராசா (5000.00) - கிருஸ்ணபுரம்.

யாவருக்கும் உளம் நெகிழ்ந்த நன்றிகள். உங்கள் கைங்கரியத்தால் உங்கள் சந்ததி இறைவனின் ஆசீர்வாதத்தை பெற்றுக்கொள்ளும் என்பது திண்ணம்.

நிறைவுரை

நிறைவாக இப்பரிசளிப்பு விழா எமது மாணவர்களிற்கும், பெற்றோர்களிற்கும் பெரும் ஊக்கத்தை வழங்கி கல்வியில் நாட்டத்தை ஏற்படுத்தும் என நம்புகின்றோம். அன்பான பெற்றோர்களே உங்கள் பிள்ளைகளது வாழ்க்கையில் ஒளியேற்ற குடும்ப விழுமியங்களை பேணி மகிழ்வான குழலை ஏற்படுத்துங்கள். ஆரோக்கியமான உணவை வழங்குங்கள். கல்வியை நாங்கள் உறுதுணை வழங்குகின்றோம். உங்களது பிள்ளைகளை நம்பி எமது பாடசாலைக்கு அனுப்புங்கள். நாளாந்தம் அவர்களது கல்விக்கு வேண்டிய ஆதரவை நல்குங்கள். அறிவுதான் உங்கள் வாழ்க்கையின் கனவுகளை கைகூட வைக்கும். இன்றைய விழாவிற்கு வருகைதந்த முதன்மை விருந்திரனர், சிறப்பு விருந்தினர், மதிப்பார்ந்தவர்கள் யாவருக்கும் எமது நன்றியைத் தெரிவித்துக்கொள்கின்றோம்.

திரு.ப. ஜோயல்பியசீலன்
கிளி/ இராமகிருஸ்ண வித்தியாலயம்
கிருஸ்ணபுரம், கிளிநொச்சி.

முதல் அதிபரின் மனப்பதிவு...



2013.01.02ம் நாள் என்னால் மறக்க முடியாத நாள் கிளி/இராமகிருஷ்ண வித்தியாலயம் எமது மண்ணில் பிறந்த நாள் பி.ப 5.30 மணிக்கு கைபேசியின் அழைப்பின் பொருட்டு இம்மண்ணில் காலடி எடுத்து வைத்தேன். என்னுடன் முன்னாள் பிரதிக்கல்விப்பணிப்பாளர் திரு. சி. இதயராஜன் ஓய்வு நிலை பிரதிக்கல்விப் பணிப்பாளர் திரு.கோ. செல்வராசா கரைச்சிக்கோட்டக்கல்விப்பணிப்பாளர் திரு. அமிர்தலிங்கம் ஆசிரிய ஆலோசகர் திரு. த. நிகேதன் ஆகியோர் வந்த போது முன்னாள் கிராமசேவையாளர் திரு. செ. சேந்தன் அவர்களும் முதற்பெற்றோராகிய திரு. சு .இராமநாதன் ஆகியோரின் ஆதரவும் எனக்குக் கிடைத்தது.

மரநிழலில் ஆரம்பித்த வாழ்வு தற்காலிகக் கொட்டகையாக மாற முழுமூச்சாகவும் ஆரம்பகர்த்தாவாகவும் இருந்தவர்கள் கிராமசேவையாளரும் விநாயகபுர கிராம அபிவிருத்திச் சங்கம் தலைவர்

திரு. சி. இதயராஜன் ஓய்வு நிலை பிரதிக்கல்விப் பணிப்பாளர் திரு.கோ. செல்வராசா கரைச்சிக்கோட்டக்கல்விப்பணிப்பாளர் திரு. அமிர்தலிங்கம் ஆசிரிய ஆலோசகர் திரு. த. நிகேதன் ஆகியோர் வந்த போது முன்னாள் கிராமசேவையாளர் திரு. செ. சேந்தன் அவர்களும் முதற்பெற்றோராகிய திரு. சு .இராமநாதன் ஆகியோரின் ஆதரவும் எனக்குக் கிடைத்தது.

மரநிழலில் ஆரம்பித்த வாழ்வு தற்காலிகக் கொட்டகையாக மாற முழுமூச்சாகவும் ஆரம்பகர்த்தாவாகவும் இருந்தவர்கள் கிராமசேவையாளரும் விநாயகபுர கிராம அபிவிருத்திச் சங்கம் தலைவர் செயலாளர் உட்பட திரு. நிகேதன் ஆசிரியரும், முன்னாள் ஓய்வுநிலை அதிபர் திரு. க. இராசேந்திரம் ஐயா அவர்களும் என்றுமே நினைவில் கொள்ளப்பட வேண்டியவர்கள்.

ஆரம்பித்த இரு நாட்களிலும் 16 மாணவர்கள் இணைந்த நிலையில் அதனை வழிப்படுத்த ஆசிரியர் இல்லாத நிலையில் செல்வி இ.தர்சினி என்னோடு உறுதுணையாக நின்றவர். அதனைத் தொடர்ந்து பள்ளி வளர்ச்சிக்கு அணி சேர்த்த ஆசிரியர்கள் வரிசையில்

திருமதி விஜயராணி மயில்வாகனம் (ப.ஆ.க)

திருமதி றோசபெல் ஜெயந்தி செல்வராசா (ப.ஆ.க)

திருமதி அருந்தவநாயகி குமாரகுலசிங்கம் (ப.இந்துசமயம்)

திருமதி துரைசிங்கம் கருணாகரன் (ப.ஆ.ப)

கற்பிக்க கரும்பலகையோ ஆசிரியர் இருப்பதற்கு ஓர் கதிரையேனும் இல்லாதநிலையில் அருகிலுள்ள கிராமசேவகர் அலுவலகத்தில் இரவல் கதிரைகள் வேண்டி இருந்த காலங்களில் கற்பித்தலுக்கான தரமான உள்ளீட்டுப் பொருட்களோ, மதிய உணவோ இன்றி சில மாதங்கள் ஓடிச்சென்றன.போன்றோர் என்னுடன் கரம் தொடுத்தனர். கிளிநொச்சி கல்வி வலயத்தின் நூறாவது பாடசாலை என்ற வரலாறு இப்பள்ளிக்கே உரியது.

கிராம சேவையாளர் திரு. சந்திரபாலன் அவர்களது முயற்சியால் நூலக புத்தகங்களும், அலுமாரி என்பனவும், திரு. சேந்தனின் முயற்சியால் பாலர் மேசைகளும் கதிரைகளும் மாணவர்களுக்கு கிடைக்கப் பெற்றது.

வளப்பற்றாக்குறைக்குள்ளும் வளமோடு நகர்ந்த கற்றல் கற்பித்தல் செயற்பாடு என்பது ஒரு வரலாற்றுப்பதிவாகும். இடையிடை பலரது உதவிகளும் எம்மை உரமேற்றின. (அத்துடன் 2016 இல் 110x25' நிரந்தரக் கட்டடம் பாடசாலை வளர்ச்சியில் ஒரு மைல் கல்லாகும்.) 2015 இல் முதல்முதலாக பரிசளிப்பு விழாவும் , பெற்றோர் தினமும் ஒன்றாக நடாத்தப்பட்டது. 2016இல் பரிசளிப்பு விழாவும் , ஒளிவிழாவும் ஒன்றாக கொண்டாடப்பட்டது. அருகிலுள்ள பாடசாலை சிறந்த பாடசாலை திட்டத்தின் கீழ் மலசல கூடமும் சுற்று வேலியும் கிடைக்கப்பெற்றது. வருடந்தோறும் பல்வேறு நன்கொடையாளர்களின் உதவியுடன் கற்றல் உபகரணங்களும் வழங்கப்பட்டன. இவ்வாறு ஆரம்ப காலங்களில் நகர்வுகளை மேற்கொண்ட இப்பாடசாலையானது அகவை ஐந்தினை எட்டிநிற்கும் இவ்வாண்டில் சகல சௌபாக்கியங்களும் பெற்று எட்டுத்திக்கும் அதன் புகழ் ஓங்க இறையாசீர் வேண்டி வாழ்த்துகின்றேன்.

ஆரம்பகால அதிபர்
திருமதி. இராசேந்திரம்
சூரியகுமாரி

പുഴയ്ക്ക് കയ്യൻ



முதல் முதலாக எமது பாடசாலை உருவாக்கத்தில்.....



பாடசாலையின் முதல் அதிபர்
திருமதி இராசேந்திரம் சூரியகுமாரி



பாடசாலையின் உருவாக்கத்திற்கு
உழைத்தவர்
திரு.க.இராசேந்திரம்
[ஓய்வுநிலை அதிபர்]



பாடசாலையின் உருவாக்கத்திற்கு
உழைத்தவர்
திரு.தாயுமானவர் நிகேதன்



பாடசாலையின் உருவாக்கத்திற்கு
உழைத்தவர்
ஆரம்பகால கிராமசேவகர்
திரு.செல்வராசா சேந்தன்



முதல் ஆசிரியர்
திருமதி .ம.விஜயராணி



முதல் பெற்றோர்
திரு திருமதி இராமநாதன் தம்பதியினர்



முதல் மாணவன்
செல்வன் இ.இளங்கோபன்



என் மனப்பதிவுகள் சில...

நான் கிளி/இந்து ஆரம்ப வித்தியாலயத்தை விட்டு இடமாற்றம் பெற்று 06.02.2013 இல் கிளி/ இராமகிருஷ்ண வித்தியாலயத்தை தேடி நகர்ந்த வேளையில் பெயர்ப்பலகை ஒன்றை மட்டும் கண்டு அதனருகே சென்றேன். சென்றதும் என்ன அதிசயம் ஓர் பூவரச மரநிழலின் கீழ் தன் பணியை ஆரம்பித்த நிலையில் முன்னாள் அதிபர் திருமதி. சூ. இராசேந்திரம் அவர்கள் மெதுவாக அருகிலுள்ள கிராமசேவகர் அலுவலகத்தினுள் நுழைந்தபோது 13 பிள்ளைகளுடன் திருமதி வி.மயில்வாகனம் ஆசிரியர் இருப்பதையும் கண்டேன். மற்றொரு புறத்தில் ஓர் தற்ப்பாளை இழுத்துக்கட்டி அதனுள் 2 மாணவர்கள் தரம் 5இல் கற்றுவர அதனை நெறிப்படுத்தியவர் செல்வி தர்சினி என்னும் சமூகப்பற்றுடைய ஓர் பிள்ளை. இத்தனைக்கும் மத்தியில் இருந்து கற்பிக்க ஓர் இல்லமின்றி அயல்வீட்டு மாமரத்தை அண்டியே நாம் சென்று கற்பித்தலை மேற்கொண்டோம். மாமரம் குருத்தெறியும் போது அவ்வப்போது மயிர்கொட்டிகளும் எம்மேல் விழுவது வழக்கம். இத்தகைய எம்பணியின் இடையே திரு.து.கருணாகரன் ஆசிரியரும், திருமதி அ.குமாரசுலசிங்கம் ஆசிரியர் வருகையும் அமைந்தது.

இவ்வாறாக நான்கு ஆசிரியர் உட்பட அதிபருடனும் மாமரமும் பூவரசும் ஆதரவு நல்ல எம் கற்பித்தல் பணியானது தொடர்ந்தது. எமக்கு கிடைத்த தண்டனையோ இதுவென எண்ணி எண்ணி மனக்கவலையுடன் எம்பணி தொடர்ந்தது. பின் இக்கிராமத்தில் ஆர்வமுடையவர்கள் சிலரின் முயற்சியாலும் இக்கிராமத்திற்கென ஓர் பாடசாலை அமைய வேண்டும் என்ற அக்கறையுடைய சில பெற்றோரும் இணைந்து வீடுவீடாகச் சென்று 5 கற்கள் வீதம் பெற்று தற்காலிக கொட்டகை ஒன்றை அமைத்தோம்.

அவ்வேளைகளில் முன்னாள் பாரதிவித்தியாலய அதிபர் திரு. இராசேந்திரம் ஐயா அவர்களின் தூண்டுதலால் திரு.S.K.நாதன் என்பவரால் காலை உணவு வழங்கப்பட்டது. சிவனருள் நிறுவனத்தினரும் 2 மாதமளவில் சத்துமாவும் வழங்கி பிள்ளைகளை போசித்தனர். பின்னர் முன்னாள் முருகானந்தா கல்லூரி அதிபர். திரு. வரதன் அவர்களின் தலைமையில் 5 வகுப்பிற்குரிய பச்சைப் பலகைகளும் 5 கதிரைகளும் 2 உருக்கு மேசைகளும் வழங்கப்பட்டன.

அவற்றை ஆதாரமாகக் கொண்டே எம் கற்பித்தல் பணியானது தொடர்ந்தது. முன்னாள் அதிபர் திருமதி கு. இராசேந்திரம் அவர்கள் தனியொரு பெண்ணாக நின்று தரிசு நிலத்தை கல்விக்கூடமாக மாற்றியமைப்பதற்கு அயராது பாடுபட்டவர். நான் சிலவேளைகளில் மனம் சலித்துக்கொண்டதுமுண்டு. கிளிநொச்சியில் இவ்வாறான ஓர் பாடசாலையை எனது சேவைக்காலத்தில் நான் கண்டதில்லை என்று எதற்கும் சிரித்துக்கொண்டேயிருப்பார். இருப்பினும் தனது அயராது உழைப்பினால் பல்வேறுபட்ட உதவிகளை பாடசாலை மாணவர்களுக்கு பெற்றுக்கொடுத்தார். நிரந்தர கட்டடம் ஒன்றை கட்டிமுடிக்க எடுத்த முயற்சிகள் பற்பல இவற்றின் காரணமாக நிரந்தர கட்டடம் ஒன்றைக் கட்டிமுடித்து அதற்கான மின்சார வசதிகளையும் பெற்று பட்டதுன்பமெல்லாம் மறக்கப்பட மிகவும் வசதியான வகுப்பறைகளை அமைத்துத்தந்த முழுப்பலமும் முயற்சிக்குமுரியவர் அவரே.


அவரது இடமாற்றத்தைத் தொடர்ந்து 02.01.2017 இல் முதல் அதிபராக கடமையேற்ற திரு. ப.ஜோயல்பியசீலன் அவர்களின் தொடர்சேவையானது தொட்டகுறை விட்டகுறை அனைத்தையும் சீர்செய்து கனவுப்பாடசாலையை நனவுப்பாடசாலையாக்க எடுக்கும் ஒவ்வொரு முயற்சியும் அற்புதம். உள்ள வளங்களைக் கொண்டு உச்சபயனைப்பெற வேண்டும் என்பதில் இலக்குத் தவறாதவர். பின்னர் பிறகு நாளை என்ற சொற்களுக்கு விடைகொடுத்து உடனே இப்பவே செய்ய வேண்டும் என்ற நோக்கமும், எம்மால் உயர்ந்தமட்டம் எதை இச்சமூகத்திற்கு செய்ய முடியுமோ அதை இப்பொழுதே செய்ய வேண்டும் என்ற திண்ணிய நெஞ்சம் கொண்டவர்.

இவருடைய காலத்திலேயே எமது பாடசாலை பெயர் வெளியுலகு அறிய வாய்ப்புக்கிடைத்தது. எமது சேவைக்காலத்தில் தரம் 1 இல் எம்மை நம்பி வந்த செல்விக்கு உதயமொழி தரம் 5 புலமைப்பரிசில் பரீட்சையில் 165ப்புள்ளிகளைப் பெற்று சாதனை படைத்தது. எம் ஆரம்ப வேதனைகளையெல்லாம் மறக்க வைத்தது. இன்னும் இன்னும் பல்வேறு வெற்றிகளையும் வாய்ப்புக்களையும் எம் பாடசாலை பெற்று வெற்றி நடை போடவேண்டும் என்று வாழ்த்தி நிறைவு செய்கின்றேன்.

நன்றி

திருமதி.றொசபெல் ஜெயந்தி செல்வராசா
 சிரேஷ்ட ஆசிரியர்
 கிளி/இராமகிருஷ்ண வித்தியாலயம்





பாடசாலை அபிவிருத்திக் குழு செயலாளர்ன் பத்வு

(பாடசாலையின் சுருக்க
வரலாற்றுக் குறிப்பு)

எமது பாடசாலைச் சிறார்களின் பெற்றோர்கள் மலையகம் மற்றும் வேறு பகுதிகளில் இருந்து இடம்பெயர்ந்து குடியேறியவர்களாவர். பொருளாதாரத் திலும், கல்வியிலும் மிகவும் நலிவுற்று காணப்படுபவர்களாவர். ஆயினும் பிள்ளைகளின் கல்வி வளர்ச்சியில் பெரிதும் நாட்டமுள்ளவர்களாக விளங்குகின்றனர். அதன் காரணமாக இப் பாடசாலை சிறார்களின் கல்விவளர்ச்சி படிப்படியாக முன்னேறி வருவதுகண்டு பெற்றோர்களாகிய நாம் மகிழ்ச்சியடைகின்றோம். இப் பாடசாலை இக் கிராமத்தில் முக்கியமானதொன்றாக விளங்குகின்றது. இப்பாடசாலை வளர்ச்சியிலேயே சிறார்களின் வளர்ச்சியும் தங்கியுள்ளது. வளர்ச்சிப் போக்கின் அடையாளமாக கடந்த காலத்தை விட 2017ல் இரண்டு சாதனைகள் படைக்கப்பட்டதுடன் இவர்களின் கல்வி வளர்ச்சி கண்டுள்ளமை குறிப்பிடத்தக்கது. பெற்றோர்களை விட அதிபர் ஆசிரியர்களின் அயராத உழைப்பும், கவனிப்பும், கல்வியூட்டலும் சிறந்து விளங்குகின்றது. இதன் வெளிப்பாடாக மேலும் பல சாதனைகள் இப் பாடசாலைக்கு கிடைக்க பெற்றோராகிய நாம் எல்லா விடயங்களிலும் உதவியும், கவனிப்பும், பூரண அக்கறை கொண்டவர்களாக இருப்போம் என உறுதி கூறுவதுடன் இப் பாடசாலையின் வளர்ச்சிக்காக அரசு, அரசுசார்பற்ற நிறுவனங்கள், வெளிநாட்டவர்கள், உதவிபுரியும் நல்ல மனப்பாங்கு உடையவர்கள் அனைவரதும் உதவியையும் ஒத்துழைப்பையும் வேண்டி நிற்கின்றோம்.

நன்றி

மு. ஈசுபரன்
செயலாளர்

பாடசாலை அபிவிருத்திச்
சங்கம்.

இதய அஞ்சல்...



அமரர் நல்லையா கண்ணதாசன்

(ஆசிரியர் கிளி / இராமகிருஷ்ண வித்தியாலயம்)

நாடியிங்கு சேவை செய்ய
ஓடிவந்த உள்ளம் இன்று
கூட இல்லை என்ற சோகம்
வாழும்வரை கூடவரும்
எங்கள் பள்ளி உயர உயர
உந்தன் ஆத்மா சாந்திகொள்ளும்
நல்ல உள்ளம்கொண்ட உறவே
வல்ல இறைவன் அன்பில் இணைவாய்....

ஓம் சாந்தி! சாந்தி!! சாந்தி!!!

உங்கள் நினைவுடன்
பாடசாலைச் சமூகம்



பெற்றோருடன் ஒரு சில நிமிடம்

இன்றைய வளர்ந்து வரும் போட்டி உலகிலே கல்வி என்ற எண்ணக்கரு முன்னரைக் காட்டிலும் இன்று பரந்து விரிந்த தளத்திலே நோக்கப்படுகின்றது.

“எண்ணும் எழுத்தும் கண்ணெனத் தகும்”

எண்ணும் எழுத்தும் கண்ணெனத் தகும். எண்ணென்ப ஏனை எழுத்தென்ப இவ்விரண்டும் கண்ணென்ப வாழும் உயிர்க்கு. பாடை ஏறினும் ஏடது கைவிடேல். மன்னனில் கற்றோன் சிறப்புடையான் என்றெல்லாம் தமிழர்களிடம் வழங்குகின்ற முதுமொழிகள். தமிழர்கள் கல்வி மீது எவ்வளவு கரிசனை காட்டியிருக்கின்றார்கள் என்பதை உய்த்துணர வைக்கின்றன.

அந்தவகையில் இன்று கல்வியின் மீதான நாட்டம் மேலும் தீவிரமடைந்து வருகின்றது. மாணவர்கள் கல்வியில் உயர் பெறுபேற்றைப் பெறவேண்டும் என்ற எண்ணத்தோடு பாடசாலையைச் சேர்ந்தவர்களும், பெற்றோரும் கடுமையாக உழைத்து வருகின்றனர். குறிப்பாக ஒவ்வொரு பிள்ளையின் பெற்றோரும் தமது பிள்ளை நாட்டில் சாதனை படைக்க வேண்டும் என்ற ஆர்வத்தோடு உலாவருவதைக் காணலாம். பாடசாலைக் கல்விக்கு அப்பால் தனியார் கல்வி நிலையங்கள், பிரத்தியேக வகுப்புக்கள் தனிப்பட்ட வகுப்புக்கள் போன்ற வசதிகளை தமது பிள்ளைக்கு வழங்குவதன் மூலம் தமது பிள்ளைகளையும் எப்படியாவது முதலாம் பிள்ளையாக மாவட்டம், மாகாணநிலையில் முதல் நிலையில் சித்திபெறும் பிள்ளையாக வரவேண்டும் என்ற பேரவாவோடு, கனவோடு ஒவ்வொரு பெற்றோரும் போராடுவதைக் காணமுடிகின்றது.

கல்வி அடைவில் இவ்வாறு அதீத அக்கறை காட்டுகின்ற பெற்றோர் பிள்ளைகள் ஓய்வின்றிக் கற்றால் சாதிப்பார்கள் என்ற எண்ணத்தில் பிள்ளைகளின் இயலுமைகள் விருப்புக்கள் என்பவற்றை கவனத்தில் கொள்வது என்பது போதாது என்றே கூறலாம். இது இவ்வாறிருக்க எமது சூழலைப் பொறுத்தவரையில் எமது பெற்றோர் தமது ஆரோக்கிய நிலையினையும் கவனத்தில் கொள்ளாது வருமானமே தமது குறிக்கோள் என்ற ரீதியில் கடந்து செல்கின்றனர்.

பிள்ளைகளுக்கான தேவைகள் பூரணமாக பூர்த்தி செய்யப்படுவதில்லை. ஆனால் பாடசாலையில் அவர்களது சகல தேவைகளும் நிறைவேற்றிக் கொடுக்கப்படுகின்றது. ஒரு வகுப்பறையில் உள்ள அத்தனை பிள்ளைகளையும் ஒரு ஆசிரியர் கவனிக்கின்றார். ஆனால் பெற்றோராகிய நாம் எமது பிள்ளைகளை அவ்வாறு கவனிப்பது கிடையாது. எமது பிள்ளைகளை நாம் கவனிப்போமானால் அது இலகுவான காரியமாகும். பிள்ளைகளுக்கு கற்றல் வசதிகளை மாத்திரம் ஏற்படுத்திக் கொடுப்பதில் நின்றுவிடாது பிள்ளைகளின் ஒவ்வொரு நடவடிக்கையிலும் அக்கறை செலுத்தவேண்டும். அவர்களின் விருப்பு வெறுப்புக்களை அவர்களுடன் கலந்துரையாடி அறிந்து கொள்வது பெற்றோரின் பொறுப்பாகும். ஏட்டுக் கல்வியில் காட்டுகின்ற அக்கறையைக் காட்டிலும் சமூக இசைவாக்கமும் தனது தேவைகளை தானே நிறைவேற்றிக் கொள்ளத்தக்க வல்லமை விழுமியச் சிந்தனையுடைய நேரிய மனப்பாங்குடைய பிள்ளையாக வளர்ப்பதே சிறந்தது.

மேலும் பிள்ளைகளின் கல்வி தொடர்பாக பெற்றோர் ஆற்ற வேண்டிய பங்களிப்புகள்:-

- பிள்ளைகள் மீது கல்வியை மட்டும் திணிக்காது அன்பையும் காட்டுங்கள்.
- பிள்ளைகளின் நாளாந்த உடல், உடைச் சுத்தங்களில் அக்கறை காட்டுங்கள்.
- பிள்ளைகளின் கற்றலின்போது உடனிருத்தல்
- பிள்ளைகளின் கற்றலை தினமும் மேற்பார்வை செய்யுங்கள்.
- வாசிப்பதற்கு பொருத்தமான நூல்கள், பத்திரிகைகள், சஞ்சிகைகளை வாங்கிக்கொடுத்தல்.
- பாடசாலையிலும், கல்வி நிலையங்களிலும் நடைபெறும் நாளாந்த நிகழ்வுகள் பற்றி பிள்ளைகளுடன் ஒவ்வொரு நாளும் கலந்துரையாடல்.
- பண்பாட்டு, கலாசார கலை நிகழ்வுகளில் பங்கு கொள்ள வாய்ப்பளித்தல்.
- கல்விக்கு மட்டுமன்றி உண்ணும் நேரம், உறங்கும் நேரம், வாசிக்கும் நேரம், விளையாடும் நேரம் என ஏனையவற்றிற்கும் நேரத்தை ஒதுக்கீடு செய்தல்.
- பிள்ளைகளின் கல்விக்கு இடையூறு ஏற்படக்கூடிய குடும்ப சண்டை, வேண்டாத அல்லது அவசியமற்ற உறவுகள், நட்புகளைத் தவிர்த்தல்.
- பிள்ளையின் ஆசிரியர்களுடன் நல்லுறவைப் பேணுவதோடு ஆசிரியர்களின் கற்றல் செயற்பாடுகளுக்கு உதவக்கூடியதாக ஒத்துழைத்தல்.

போன்ற விடயங்களில் பெற்றோர் அனைவரும் அக்கறை செலுத்துவது அவசியமானதாகும். நாளைய உலகின் நாயகர்களாக எமது பிள்ளைகளும் வளர வேண்டும். வாழ வேண்டும் என்று எதிர்பார்க்கின்ற நாம் ஒவ்வொருவரும் எனது எண்ணம் நிறைவேறும் வகையில் பிள்ளைகளுக்கான முழு ஒத்துழைப்பையும், ஆதரவையும் வழங்குவதோடு பாடசாலைச் சமூகம் எடுக்கின்ற அக்கறைகளுக்கும் எம்மாலான ஆதரவை வழங்க வேண்டும்.

உங்கள் சூழலில் அமைந்திருக்கும் பாடசாலையினை நீங்களே அழகுபடுத்த வேண்டும். எனது பிள்ளை கல்வி கற்கும் கல்விக் கூடத்திற்கு நாளாந்தம் எனது பங்களிப்பு கட்டாயம் இருக்க வேண்டும் என்ற ஆவல் ஒவ்வொரு பெற்றோருக்கும் இருக்குமானால் உங்கள் பாடசாலை சிறந்து விளங்குவதோடு உங்கள் பிள்ளைகளின் சந்தோஷமும், மகிழ்ச்சியும் நீடித்திருப்பதை நீங்கள் காணலாம். இதனை நீங்கள் செய்து பாருங்கள் உங்கள் பிள்ளையின் மனப்பாங்கும், கல்வி வளர்ச்சியும் மேலோங்கி நிற்பதை நிச்சயம் கண்டு மகிழ்வீர்கள். மனநிறைவு கொள்வீர்கள்.

ஆசிரியர்

திருமதி. ஸ்ரீதேவி சதீஸ்குமார்
கிளி/இராமகிருஷ்ண வித்தியாலயம்



சின்னஞ்சிறு முடிவைகள்

முடியாததொன்றுமில்லை வாழ்வில் எதையும் முடியுமென்று முடிவெடுத்தால் முயற்சி வெல்லும் தடைகளைக் கண்டோரம் ஒதுங்கிவிட்டால் அந்தத் தடைகளே தடுமாறச் செய்து விடும்.

தொட்டுவிடும் தூரம் தான் வானம் - அதை எட்டிப்பிடித்திடலாம் என்று மனிதன் முயன்றதால் - இன்று எட்டாத தொலைவிலுள்ள கோள்களில் அவன் கட்டடம் அமைத்துவாழ முயற்சிக்கிறான்.

இளமைப்பருவம் வாழ்வில் ஒரு முறைதான் - அதை வளமாய் அமைக்கவெனத் துணிந்துவிட்டால் - நாம் உளத்தால் மாற்றம் அடைந்து நின்று - புதிய களத்தை அமைத்தே உயர்ந்திடலாம்.

ஏன் எதற்கு எப்படி என்று மனிதன் எழுப்பிய கேள்விதான் அவனை - இன்று என்னாலும் முடியும் என்றுயர்ந்து - பல சாதனை படைத்தின்று உயர்ந்து விட்டான்.

காலின் கீழ் மிதிபட்டு உயிரிழக்கும் பல கறையான்கள் கூடத் தாம் வாழ்வதற்கு ஆழ் துளையிட்டு தம் வாயதனில் - சுரை கூழ் மண்ணால் கோபுர வீடமைக்கும்.

எறும்புகள் கூடத் தம் எதிர்காலம் பற்றிக் கருதியே கோடையில் உணவு சேர்த்து - யாரும் அறியாத மறைவிடம் தேர்ந்தெடுத்து - மாரி காலத்தில் தாம் வாழ வழி சமைக்கும்.

படிப்பிலும் வாழ்க்கைத் தரத்திலும் - பிறர் மடியினை நாங்கள் பார்த்திராது - என்னால் முடியும் என்று நீ முடிவெடுத்தால் - நாளை கொடி கட்டிப் பறப்பாய் துணிந்து விடு.

திருமதி. பவாணி பாஸ்கரன் (ஆசிரியர்)

அரசல் கல்வல் மல்வல்



லாலசாலல் அல்வல்வல்வல் சல்வல்



கந்தவ மஞ்சம்



இந்தும மஞ்சம்



சுற்றாடல் முக்தேஷ்டக் கடிதம்





வாழ்வியலில் ஓர் ஆரம்பம்

வாழ்வு என்பது ஒரு கலையாகும். வாழ்க்கையை இப்படித்தான் வாழ்ந்து முடிக்க வேண்டும் என்னும் நேர்வழி எம்மிடம் இருக்க வேண்டும். அதற்காக நாம் அல்லும் பகலும் உழைத்தால் வெற்றியினை எய்துவது மிக எளிதாகும். நேர் மனப்பாங்கோடு வாழ்வை அனுபவித்து ரசித்து வாழ்பவன் தான்

மனிதன். நல்ல மனிதனது நண்பன் நல்ல நூல்களாகும். இவை எம்மை நல்வழிப்படுத்துபவனாகவும் சமூகத்தில் எவராலும் மதிக்கப்படும் மனிதனாகவும் வாழ வைப்பதும், ஒழிவு மறைவின்றி எப்பொழுதும் உண்மைகளை எடுத்துரைப்பதும் இந்நூல்களே ஆகும்.

இன்றைய கால கட்டத்தில் மிக வேகமாக வளர்ந்து வரும் நவீன யுகத்தில் தமது தேவைகளை நிறைவுசெய்து கொள்வதற்கும் பல்வேறுபட்ட விடயங்களை அறிந்து கொள்வதற்கும் வாசிப்பானது மிக முக்கியமாகின்றது. “வாசிப்பதனாலேயே மனிதன் பூரணமடைகின்றான்” என்ற பிரான்சிஸ் பேகனுடைய கருத்திற்கிணங்க எமக்குக் கிடைக்கின்ற ஓய்வு நேரங்களை வாசிக்கப் பயன்படுத்துவோமேயானால் பொது அறிவு விருத்தியடையும் ஆற்றல் அதிகரிக்கும். ஆரம்ப காலங்களைப் போலல்லாமல் மனிதன் தற்காலத்தில் வாசிப்பின் முக்கியத்துவத்தினை உணர்ந்து படிப்படியாக மேன்மையடைந்து பல தொழில்துறைகளிலும் பணிபுரிவதற்கு வழிவகுக்கும் என்பது நம்பிக்கைக்குரியதொன்றாகும்.

மேலும் நாம் வாசிப்புப் பழக்கங்களை மேம்படுத்தும்போது பல்வேறுபட்ட புதிய தகவல்களை அறிந்து கொள்ளவும் வாய்ப்பு ஏற்படுகின்றது. நாட்டில் பல்வேறு இடங்களிலும் காணப்படுகின்ற பல புதிய விடயங்களை அறிந்து சமூகத் தெளிவுள்ள ஒருவராக ஏனையோருக்கு எடுத்துக்காட்டாக வாழக்கூடிய நிலையினை எட்ட முடியும். வாழ்வில் பெருமை வாய்ந்த சரித்திர நூல்களில் கூறப்படுகின்ற உயர்ந்த விழுமியங்களை அறிந்து அவற்றினை கடைப்பிடிப்பதனால் சமூகச் சீர்கேடுகளில் இருந்து சமூகத்தினை பாதுகாக்கக்கூடிய நிலையும் ஏற்படும்.

சமூகத்தில் ஒற்றுமையுடனும் நன் மனப்பங்குடனும் வாழ்வில் மிளிர்ந்து
ஓர் வெற்றிப் பாதையில் நடைபோடக்கூடிய நிலையினை எய்தலாம்
என்பது எனது முழு நம்பிக்கையாக உள்ளது என்பதனை நான்
இங்கு குறிப்பிட விரும்புகின்றேன்.

எனவே மனிதனுடைய வாழ்வில் ஆரம்பம் அவன் வாசிப்பதற்குக்
கொடுக்கும் முக்கியத்துவத்திலேயே காணப்படுகின்றது என்பது
உள்ளங்கை நெல்லிக்கனிபோல் தெட்டத் தெளிவாகின்றது.

நன்றி

திருமதி. விஜயராணி மயில்வாகனம்
ஆசிரியர்
(கிளி/இராமகிருஷ்ண வித்தியாலயம்)



முகாமைத்துவக் குழு



முனைப்பில் சிறந்த அடர்ந்த பார்வைகளுடன்....



SBTD



உறவு

டொக்... டொக்.....டொக்..... என்ற ஒலி வந்த வண்ணமே இருந்தது. இருள் சூழ்ந்த ஒளி தொலைந்த அந்த நள்ளிரவில் மனம் திக்திக்கொன்றது. “தாமரை” உற்றுக் கேட்டாள்.

எங்கும் நிசப்தம், பனிக்குளிர் வேறு. போர்வைக்குள் முழு உடம்பையும் ஒழித்துக் கொண்ட அவள், விழிகளிற்கு மட்டும் விடுதலை கொடுத்து காதுகளைக் கூர்மையாக்கிக் கொள்கிறாள். அந்த ஒலி மட்டும் சீராக, ஒருவித சந்தத்தோடு ஒலித்துக் கொண்டேயிருந்தது. தன் நிழலைக் கண்டே பயப்படும் தாமரைக்கு, இவ்வொலி ஏதோவெல்லாம் செய்தது. உடலைத் திருப்புவதற்குக் கூட பயந்தவளாய் கண்களை மூடிக் கொண்டாள். பாவம் அவள் திறந்தாலும் இருள், மூடினாலும் இருள். நித்திரை கூட அச்சம் கொண்டு தூரவே நின்றது.

நாலு தகரம் கொண்டு வேயப்பட்ட சிறு குடிசைதான் தாமரையின் மகிழ்வு நிறை கோவில். ஓங்கி வளர்ந்த மரங்கள் நிறைந்த காணியது. சிட்டுக் குருவிகள் போல் அவள் எண்ணங்கள் சிறகசைக்கும். காணியெங்கும் ஓயாது இயங்கிக் கொண்டிருக்கும் அழகு தேவதையவள். இல்லாதவைகளைப் பற்றிக் கவலைப்படமாட்டாள். இருப்பதில் நிறைவு காண்பதில் அவளுக்கு நிகர் அவளேதான். பகலில் எப்படி இயங்குவாளோ, அதற்கேற்றாற்போல் இரவில் “கும்பகர்ணி” தான். ஆனால் இன்று அவளால் உறங்க முடியவில்லை.

அந்த ஒலி அவளைப் பெரிதும் பாதித்தது. கைகளை மெதுவாய்ப் போர்வைக்குள்ளிருந்து வெளியில் எடுத்து இரண்டு பக்கமும் எதையோ தேடினாள். வெகு நிதானமாகக் கைகள் அலைந்தன. அவள் தேடியதை வலது கை கண்டு பிடித்துவிட்டது. மெல்ல மெல்ல உடலை வலது பக்கமாக நகர்த்தத் தொடங்கினாள். ஒலி கேட்டுக்கொண்டேயிருந்தது. அவள் நகர்ந்து கொண்டேயிருந்தாள். அவளின் வலது பக்கம் கதிர் படுத்திருந்தான். அவனும் அழகன்தான். பகலில் ஓய்வின்றிய வேலை. மிகுந்த உடற்சோர்வு. அசைவற்றுக் கிடந்தான்.

தாமரைக்கு அவனின் நெருக்கம் தைரியத்தைக் கொடுத்தது. அவனில் கோபமாகவும் இருந்தது. அவனிடம் எந்த அசைவுமில்லை. மெல்லத்திரும்பி அவன் மார்பில் தலையை வைத்துக்கொண்டான். அவனது நெஞ்சில் வளர்ந்திருந்த அடர்த்தியான முடிகள், இவள் அப்பிள் கன்னங்களிற்கு இதமளித்தது. அவனது சீரான சுவாசம், நெஞ்சம் ஏறி இறங்கிக் கொண்டிருந்தது. அந்த நேரத்தில் அது அவளிற்கு இதத்திற்கு இதம் சேர்த்தது. அவனது இதயத்துடிப்பு மிகமிகத் துல்லியமாகக் கேட்டது. அது அவள் பெயரை ஒலிப்பது போல் இருந்தது. அவனது நெஞ்சோடு தன் கன்னத்தை இறுக்கமாக்கிக் கொண்டான். இப்போது அவனது இதய ஒலி மட்டுமே அவளது காதுகளை நிறைத்தது. அத் தாலாட்டைக் கேட்ட வண்ணமே தாமரை தூங்கிப் போனாள்.

“கதிர் கதிர் ...” என்ற ஒலி கேட்டு கதிர் விழித்துக் கொண்டான். அடுப்பில் புகை எழுந்து கொண்டிருந்தது. வயதான அவனது அன்னை ஊதிக் கொண்டிருந்தாள். நெஞ்சில் தலை சாய்த்திருந்த தாமரையை மெல்ல தலையணையில் படுக்க வைத்து அவள் நெற்றியில் தன் வாய் பதித்து நிமிர்ந்தவன், அவள் உறங்கும் அழகையே இரசித்துக் கொண்டிருந்தான். கதிர் தன் மனைவியை பத்து வருடங்களாக காதலித்தாத்தான் திருமணம் செய்து கொண்டான். அவளும் பேரழகிதான். தாயன்பு கொண்டவள். போரின் கோரப் பசிக்கு அவள் தீனியான போது கதிர் இடிந்து போனான்.

தானும் செத்து விடலாம் என பல தடவைகள் எண்ணுவான். “எதற்கும் சாவு ஒரு தீர்வாகாது” என தன்னைத்தானே தேற்றியவனுக்கு அவனது ஒரே மகள் தாமரை மறுவாழ்வு கொடுத்தாள். அவளது நளின அசைவுகளும், முகம் நிறைந்த சிரிப்பும் கதிரின் காயங்களிற்கு மருந்தானது. மெல்ல மெல்ல தாமரைக்காகவே வாழத் தொடங்கினான். தாமரைக்கும் கதிரென்றால் உயிர். எப்பொழுதும் அவனைச் சீண்டிக் கொண்டேயிருப்பாள். கலகலவெனச் சிரிப்பாள். அந்த தேவதையைத்தான் கதிர் வைத்த கண் வாங்காது இரசித்துக் கொண்டிருந்தான். ‘கதிர்!’ அம்மாதான் அழைத்தார். என்னம்மா? நீ வேலைக்குப் போகேல்லையா ராசா என்றதற்கு போறனம்மா, என்றவன் அவசரமாக எழுந்தான். தம்பி! நான் நாலைஞ்சு கள்ளியென்றாலும் பார்த்துப் டொறுக்கிக் கொண்டுவாறன், உதில இரண்டு சண்டு அரிசி வைத்திருக்கிறன்.

ஒருக்கா கழுவிப்போட்டிட்டு வெளிக்கிடு மோனை. என்றவளைப் பார்த்து,
ஏனம்மா! ஒண்டரைச் சுண்டு காணும் தானே? என்று கேட்டான்.

“ என்ன தம்பி! ஆராச்சம் வருவினம். ஒரு பிடி அரிசி கூடப் போட்டால்
நல்லதுதானே. மிஞ்சினால் தண்ணீர் ஊற்றிவைச்சு கஞ்சி கரைக்கலாம்”
என்ற அன்னை அவனது பதிலுக்காகக் காத்திராது புறப்பட்டாள்.
கதிர் அம்மாவை எண்ணி மகிழ்ந்தவனாய், எப்போதும் அம்மா
இப்படித்தானே. ஏன் இன்று மட்டும் நான் இப்படிக்கேட்டேன்! என்று
தன்னைத்தானே கேட்டுக்கொண்டே அரிசியைக் கழுவி உலையில்
போட்டுவிட்டு அடுப்பை மீண்டும் ஊதி மூட்டிய அவன் கிணற்றடி
நோக்கி நடந்தான்.

திடுக்கிட்டு விழித்த தாமரையின் கால்களை வீட்டு நாய் நக்கிக்
கொண்டிருந்தது. அதனை அன்பாய் தடவியவள் இரவு கேட்ட
டொக்...டொக்...சத்தத்திற்கு விடைகான எழுந்தாள். சூரியன் இப்போது
தான் மெல்ல மெல்ல மேலேறத் தொடங்கினான். அவள் வெளியில்
வந்து சத்தம் வந்த இடத்தைப் பார்த்தாள். தென்னை ஓலை ஒன்று
கூரைக்கு மேல் நீட்டிக் கொண்டிருக்க, அதன் நுனியிலிருந்து பனித்துளி
விழுந்து கொண்டிருந்தது. அட...பனி! என்று நினைத்தவள் கதிரைக்
கண்டு விட்டாள். அப்பா! என்று ஓடிச்சென்றவள் பாய்ந்து அவனது
கழுத்தினைப் பற்றிக் கொண்டாள். என்ற செல்லமெல்லே! பள்ளிக்கூடம்
போகோணுமெல்லே. அப்பாவும் வேலைக்குப் போகவேணும்.
ஓடிவாங்கோ குளிப்பம் என்றவனின் கன்னத்தை எச்சிலால் நனைத்த
தாமரை, கிணற்றடி நோக்கி ஓடினாள். ஆறு வயதேயான தன் செல்ல
மகளின் பிஞ்சுப் பாதங்களைத் தொடர்ந்தான் கதிர்.

முற்றும்.

ஆசிரியர்

திரு.துரைசிங்கம் கருணாகரன்

பரிசு பெறுவோர்

தரம் - 01

முதன்மை நிலைக்கான பதக்கம் பெறும் மாணவர்கள்

1. ஜெ. விதுசா
1. ச. மிதுசா
3. ச. கீர்த்திகன்
4. கி. கலையரசன்
5. ற. அஜித்
5. டே. லக்ஷன்

சிறப்புப் பரிசு பெறும் மாணவர்கள்

1. ர. கௌதம்
2. லோ. மதுசிகன்
3. அ. குவேந்தன்
4. ஜெ. தேனுஜன்
5. து. மகிதசன்
6. வி. புவிசன்
7. சி. சிலோஜினி

தரம் - 02

முதன்மை நிலைக்கான பதக்கம் பெறும் மாணவர்கள்

1. உ. மதுசன்
2. ஆ. லாவண்யா
3. கு. கோபிகா
3. ச. மதிசன்
3. த. கோபிசன்
4. க. சிந்துஜன்
4. நா. அற்புதராஜ்





சுற்றுலா

தரம் - 03



தரம் - 04



சிறப்புப் பரிசு பெறும் மாணவர்கள்

1. தி. சிவச்செல்வன்
2. சு. ஹபிசன்
3. கெ. விக்னேஸ்வரன்
4. ச. யாழின்பன்
5. ச. ஜெகரன்
6. ப. சுஜீபன்
7. நா. அபிசனா
8. உ. தேனாயா
9. ச. பிரியதர்சினி
10. சு. கஜிவரன்
11. சி. சினோசியா
12. தே. ஜிதர்சன்

தரம் - 03

முதன்மை நிலைக்கான பதக்கம் பெறும் மாணவர்கள்

1. ர. றதீஸா
2. யோ. அபிசன்
3. ஈ. யாழ்வன்
4. பே. சியாணி
5. சி. இந்துமதி

சிறப்புப் பரிசு பெறும் மாணவர்கள்

1. ச. தர்சிநிம்ஷரா
2. க. நிதுசன்
3. கோ. அகலியா
4. கு. டிலக்ஷன்
5. க. கஜீபன்

தரம் - 04

முதன்மை நிலைக்கான பதக்கம் பெறும் மாணவர்கள்

1. பா. தருண்
2. ந. பகிரதன்
3. உ. திகழ்மதி
4. சு. தீபிகா
5. கி. தமிழ்நிலவன்

சிறப்புப் பரிசு பெறும் மாணவர்கள்

1. ர. ஜோன்சன்
2. பெ. கலையமுதன்
3. செ. சஸ்மிதன்
4. பு. விதுர்சன்
5. கு. புகழரசன்
6. டே. விதுசன்
7. சு. கலையமுதன்
8. இ. மனோஜன்
9. த. கனிதா
10. ச. கயல்விழி
11. ஜெ. தேனுஜா
12. க. சாளினி
13. த. மகிழ்மதி
14. லோ. மதுமிதா
15. அ. பிரியங்கா
16. கு. குணசீலினி
17. இ. கலைநிலா
18. இ. அகநிலா
19. து. தர்மினி
20. கெ. தரணிகா



விழுமியம்

தரம் - 05



மாணவத் தலைவர்கள்



தமிழ் அறிவுகரமான வகுப்பாலை

மாணவர்களின் மனம் ஊதரிவை

மாண்புமிகு வயிற்றுவிருத்தம்



காட்டி மட்டும் மெட்டிங்

குழுவும் இடம் வற்ற

வசூலி ரகசியம் மாறுபாடு

அவ்வகையும், பரிந்துரைக்க

ஆதித்யா

திரு நகராட்சியினால்

அவ்வகையும்

யாடவாலைக்கு உதவும்

வருமானமாக

மாண்புமிகு



THEME - 1 மாணவர் அடைவின் பதிவுகள்

தரம் - 05

முதன்மை நிலைக்கான பதக்கம் பெறும் மாணவர்கள்

1. ஈ. யாழரசி
2. கு. உதயமொழி
3. கு. சயன்
4. இ. போநிலா
5. ச. சிந்துஜன்
5. யு. சுப்பிரியா

சிறப்புப் பரிசு பெறும் மாணவர்கள்

1. இ. புகழ்ச்செல்வன்
2. யோ. தமிழ்மாறன்
3. ம. கோநிலவன்
4. செ. செந்நிலவன்
5. அ. அன்பரசன்
6. த. விதூரன்
7. சி. துஷாந்
8. உ. துவாரகன்
9. ஜெ. அன்பரசன்
10. சி. கலையரசி
11. ச. சேதுஜா
12. இ. சாளினி
13. நா. துளசிகா
14. ஞா. சோலைநிலா
15. ய. மாநிதி
16. த. தமிழ்நிலா

70 புள்ளிகளுக்கு மேற் பெற்ற மாணவர்கள் 2017

ஜெ. அன்பரசன்
கு. சஜன்
இ. போகிலா
யு. யாழரசி
ச. சேதுஜா
நா. துளசிகா
A. சுப்பிரியா
த. தமிழ்நிலா
கு . உதயமொழி
கி . புகழ்ச்செல்வன்
செ. செந்நிலவன்





திரு.ப.ஜோயல்பியசீலன்
(SLPS 3-II)

இல.188, உதயநகர் கிழக்கு
தொ.பே. 077 6737535
பாடசாலையில் இணைந்த நாள்
02.01.2017



திருமதி .செ.றோசப்பெல் ஜெயந்தி
(SLTS 2-I)

இல.72/1 கனகபுரம்
தொ.பே. 077 0241453
பாடசாலையில் இணைந்த நாள்
06.02.2013



திருமதி ம.விஜயராணி
(SLTS 2-I)

இல.219 அம்பாள்குளம்
தொ.பே. 076 7692477
பாடசாலையில் இணைந்த நாள்
10.01.2013



திரு.து.கருணாகரன்
(SLTS 2-II)

இல.311, உதயநகர் கிழக்கு
தொ.பே. 077 0790498
பாடசாலையில் இணைந்த நாள்
18.03.2013



திருமதி.ச.சதீஸ்குமார்
(SLTS 3-I)

இல.205, செல்வநகர்
தொ.பே. 077 5816667
பாடசாலையில் இணைந்த நாள்
01.07.2013




திருமதி.பா.பவானி
(SLTS 3-I)

இல.117, உதயநகர் மேற்கு
தொ.பே. 077 1717242
பாடசாலையில் இணைந்த நாள்
23.03.2017

திருமதி சு.புஸ்பகீதா
ஆசிரியர் சேவை
தொண்டராசிரியர்
விநாயகபுரம்
தொ.பே. 077 7819355



திரு.கு.மதிவதனன்
ஆசிரியர் சேவை
தொண்டராசிரியர்
ஆங்கிலம்
37/3 கனகபுரம்
தொ.பே. 077 2620307



THEME -2 முறையான கலைத்திட்ட முகாமை



THEME-4 இணைப்பாட விதான செயற்பாடு



THEME - 5 மாணவர் நலன்புரி



THEME -6 தலைமைத்துவமும் முகாமைத்துவமும்



THEME - 7 பௌதீகவள முகாமை



THEME - 8 ஸ்டால்டையும் சமூகமும்

உதவிக்காரம் கொடுத்த உத்தமர்களை நன்றியுடன் நோக்குகின்றோம்

து. கருணாகரன் (ஆசிரியர்)

புங்குடுதீவு மக்கள் ஒன்றியம்

திரு. காந்தி , அதிபர் விக்னேஸ்வரா

திரு. ஜெயக்குமார்

பார்நிலா வாணிபம்

பேபி அக்கா குடும்பம்

கிளி நகர நோட்டாறிக் கழகம்

வைரவநாதன் G.S மகள்

க. இராஜேந்திரம் (ஓய்வு நிலை அதிபர்)

அன்ரன் அன்ரனி (கனடா)

திரு. சே. சேந்தன்

தனு ரெஸ்ற்

Word Vision

சு. பசுபதிப்பிள்ளை (மா. ச. உறு)

திரு. விஜயன் (விநாயகபுரம்)

திரு. சிவப்பிரகாசம் பாஸ்கரன் (கிருஸ்ணபுரம்)

லக்ஷ்மி ஆடையகம் (சந்தை கிளிநொச்சி)

அறபாஸ் ஆடையகம்(கனகபுரம் வீதி, கிளிநொச்சி)

நன்றியுரை

இடர்களுடே நடை பயிலும் எங்கள் பள்ளியில் இப் பரிசளிப்பு விழாவானது மாணவச்செல்வங்களை உற்சாகமூட்டுவதோடு, கற்றலில் உயர்வடைதற்கும் பெருதும் உறுதுணையாக அமையும் என்பது திண்ணம். அந்தவகையில் இந் நிகழ்வு சிறப்புற நடைபெறுவதற்கு வருகை தந்த பிரதம விருந்தினர், சிறப்பு விருந்தினர்கள் நலன் விரும்பிகள் , ஆசிச்செய்தி தந்தோர், நன்கொடையாளர்கள், பெற்றோர்கள் என அனைத்து நல்ல உள்ளங்களையும் நன்றியுணர்வோடு மனமிருத்திக் கொள்கின்றோம்.

“ உளக்கம் தந்து உதவியோரே - உமக்கு
நன்றி சொல்லி மகிழ்கின்றோம் ”

நன்றியுணர்வோடு
பாடசாலைச்சமூகம்
கிளி / இராமகிருஷ்ண வித்தியாலயம்.



வேலுன் பதிப்பகம், கிளிநொச்சி.